

2.4.7 - Supporting Document

जुलाई-डिसेम्बर २०२० 14 संयुक्ताङ्कः- २५-२६

नवीना राष्ट्रिया शिक्षानीति: संस्कृतं च

१८/०८/२०२० तमे दिनाङ्के श्री-सोमनाथ-संस्कृत-विश्वविद्यालयेन आयोजिते "नवीना राष्ट्रिया शिक्षानीति: संस्कृतं च" इति विषये विशेषरूपेण "पद्मश्री" सम्मानितः "संस्कृतसंवर्धनप्रतिष्ठानम्, नवदेहली" इत्यस्य न्यासी सचिवः श्री चमू कृष्णशास्त्री आसीत्। कार्यक्रमस्य अध्यक्षः अस्य विश्वविद्यालयस्य कुलपतिः प्रो. गोपबन्धु मिश्रः आसीत्। विशेषरूपेण वदन् श्री चमू कृष्णशास्त्री महोदयः नवीनायाः राष्ट्रिय-शिक्षानीतिः अनुसारं संस्कृत-विश्वविद्यालयेन विशेषतः श्री-सोमनाथ-संस्कृत-विश्वविद्यालयेन किं किं साधनीयम् इति उक्तवान्। सहैव विविधप्रश्नानाम् उत्तरं कृतवान्। अत्र संयोजकरूपेण डॉ. ललित पटेलः डॉ. नरेन्द्र कुमार पण्ड्या च आस्ताम्। अत्र अध्यक्षस्य अध्यक्षीयभाषणानन्तरं डॉ. दशरथ जादव-महोदयेन आभारप्रदर्शनं विहितम्। अत्र कार्यक्रमे चतुःपञ्चाशत् जनाः श्रोतृरूपेण आसन्। कार्यक्रमेऽस्मिन् प्रो. विनोद कुमार झा संयोजकरूपेण कार्यसम्पादनम् अनुष्ठितम्।

*Somjyoti (The University News Letter – Issue 25 & 26
(July 2020 To December 2020), Page – 14*

व्याकरणविषयकः ओनलाइन परिसंवादः (वेबिनार)

२७-१०-२०२० तमे दिनाङ्के श्रीसोमनाथ-संस्कृत-युनिवर्सिटी IQAC, अनुस्नातक-विभागः तथा युनिवर्सिटी-संचालित-संस्कृत-कॉलेज इत्येतासां संस्थानां संयुक्त-तत्त्वाधाने 'प्रादेशिकभाषाभिः सह संस्कृतव्याकरणस्य सम्बन्धः' इति व्याकरणविषयकः ओनलाइन परिसंवादः (वेबिनार) आयोजितः। अस्य उद्घाटनकार्यक्रमे कामेश्वरसिंहदरभङ्गा-संस्कृत-विश्वविद्यालयस्य माननीयः कुलपतिमहोदयः प्रो. शशिनाथ झा महोदयः मुख्यवक्त्रत्वेन विशिष्टातिथित्वेन समुपस्थाय सदसः मार्गदर्शनमकरोत्। उद्घाटनसत्रे श्रीसोमनाथसंस्कृतविश्वविद्यालयस्य माननीयः कुलपतिः प्रो. गोपबन्धुमिश्रमहोदयः अध्यक्ष्यम् ऊढवान्। सत्रारम्भे प्रो. विनोद कुमार झा महोदयः मान्यवराणां स्वागतं सहितं वेबिनारस्य प्रास्ताविकम् अकरोत्। सत्रेऽस्मिन् विश्वविद्यालयस्य व्याकरणप्राध्यापिका कुमारी विदुषी बोल्ला महोदया, दमण-प्रदेशस्य सर्वकारीयमहाविद्यालयस्य संस्कृतप्राध्यापकः डॉ. पद्मकज जाजे तथा डाकोरसंस्कृतमहाविद्यालयस्य प्राध्यापकः डॉ. रविशङ्कर राजगोर स्वीयानि शोधपत्राणि पठितवन्तः। सत्रेऽस्मिन् विश्वविद्यालयस्य अनुस्नातकविभागाध्यक्षः डॉ. ललित पटेल महोदयः धन्यवादार्पणम् अकरोत्।

प्रो.विनोद कुमार झा महोदयः वेबिनारस्य अस्य द्वितीयस्य सत्रस्य अध्यक्ष्यम् अपि ऊढवान्। द्वितीयस्य सत्रस्य सञ्चालनमकरोत् कुमारी विदुषी बोल्ला महाभागा। सम्पूर्णं वेबिनारे आहत्य १५ शोधपत्राणि पठितानि। अस्य वेबिनारस्य मुख्यसंयोजकत्वं प्रो. विनोद कुमार झा महोदयः, संयोजकत्वं च डॉ. दीपेश विनोद कतिरा ऊढवान्।

*Somjyoti (The University News Letter – Issue 25 & 26
(July 2020 To December 2020), Page – 21*

साहित्यविषयकः ओनलाइन परिसंवादः (वेबिनार)



२८-१०-२०२० तमे दिनाङ्के श्रीसोमनाथ- संस्कृत- युनिवर्सिटी I Q A C , अनुसूचित- विभागः तथा युनिवर्सिटी- संचालित- संस्कृत- कॉलेज इत्येतासां संस्थानां संयुक्त- तत्त्वाधाने साहित्यविषयकः ओनलाइन परिसंवादः (वेबिनार) समायोजितः। अस्य विषयः आसीत् "प्रादेशिकभाषाणां पद्यसाहित्ये संस्कृतसाहित्यस्य प्रभावः"। अस्य परिसंवादस्य उद्घाटनं प्रातः ११ वादने श्रीसोमनाथसंस्कृतविश्वविद्यालयस्य माननीयकुलपतेः प्रो. गोपबन्धुमिश्रमहाभागस्य अध्यक्षतायां सम्पन्नम्। अस्मिन् उद्घाटनसत्रे आरम्भे गृहपतिः श्रीभाविनपण्ड्या महगलाचरणम् अकरोत्। ततश्च प्रो. अर्चनाकुमारी दूवे महोदया सर्वेषां शाब्दिकं स्वागतं प्रास्ताविकं च अकरोत्।

अस्मिन् सत्रे त्रीणि शोधपत्राणि प्रस्तुतानि तथा अतिथिरूपेण उपस्थितेन प्रो. हरिहरहोतुमहोदयेन विशिष्टं शोधपत्रं प्रस्तुतम्। मान्यः कुलपतिवर्यः प्रो. गोपबन्धुमिश्रः अध्यक्षभाषणम् अकरोत्। अस्य सत्रस्य अन्ते डॉ. डाह्यालाल मोकरिया महोदयः धन्यवादज्ञापनम् अकरोत्। अस्य सत्रस्य सञ्चालनं श्रीजिगरः भट्टः अकरोत्।

अस्य परिसंवादस्य द्वितीयं सत्रं मध्याह्ने ०३ वादने आरब्धम्। अस्य द्वितीयसत्रस्य अध्यक्षः डॉ. ललितकुमारः पटेलः आसीत्। अस्मिन् सत्रे १३ शोधपत्राणि प्रस्तुतानि अभवन्। शोधार्थिनां शोधपत्रपठनानन्तरम् अध्यक्षः डॉ. ललितकुमारः पटेलः विशिष्टं शोधपत्रं प्रस्तुतवान्। आध्यक्षीयभाषणं च कृतवान्। अस्य सत्रस्य सञ्चालनम् अन्ते च धन्यवादज्ञापनं श्रीजिगरः भट्टः अकरोत्।

अस्य सम्पूर्णकार्यक्रमस्य मार्गदर्शनम् अनुसूचितविभागाध्यक्षेण डॉ. ललितकुमार-पटेल-महोदयेन तथा प्राचार्येण डॉ. नरेन्द्रकुमार-पण्ड्या-महोदयेन अक्रियत। कार्यक्रमस्य मुख्यसंयोजकत्वेन प्रो. अर्चनाकुमारी दूवे महोदया कार्यम् अकरोत् तथा सहसंयोजकत्वेन डॉ. डाह्यालाल मोकरिया महोदयः कार्यम् अकरोत्।

*Somjyoti (The University News Letter – Issue 25 & 26
(July 2020 To December 2020), Page – 22*



पुराणविषयक-परिसंवादस्य उद्घाटनकार्यक्रमः



पुराणधर्मशास्त्रविषयके परिसंवादे
उपस्थिताः महानुभावाः

पुराण-धर्मशास्त्रयोः राष्ट्रियः परिसंवादः (वेबिनार)

श्रीसोमनाथसंस्कृतविश्वविद्यालयद्वारा २३/१२/ २०२० तमे दिनाङ्के बुधवासरे एकदिवसात्मकः "पुराणधर्मशास्त्रयोः आदर्शजीवन स्वरूपम्" इति विषयकः परिसंवादः (वेबिनार) समायोजितः। अत्र एकत्रिंशत् शोधार्थिनः आभारतात् संलग्नाः जाताः आसन्। अस्मिन् परिसंवादे उद्घाटनसत्रे मुख्यातिथिरूपेण सारखण्डस्य कोल्हान-विश्वविद्यालयस्य कुलपतिचरः प्रो. गङ्गाधर- पण्डा महोदयः आसीत्। प्रो. गङ्गाधरपण्डा महोदयेन रामायणमहाभारतादारभ्य अष्टादशपुराणोप- पुराणानां धर्मशास्त्राणां स्मृतीनां ससन्दर्भप्रसङ्गं सारस्वतभाषणं प्रदत्तम्।

अस्मिन् कार्यक्रमे अध्यक्षरूपेण माननीयः कुलपतिः प्रो. गोपबन्धु-मिश्र-महोदयः उपस्थाय विशिष्टं मार्गदर्शनम् उद्घोषनं च अकरोत्। ततः अस्य परिसंवादस्य प्रथमसत्रम् आरब्धम्। अस्य सत्रस्य अध्यक्षपदे ब्रह्मर्षि-संस्कृत-महाविद्यालयस्य प्रधानाचार्यः आधुनिककविश्च डॉ. अमृतलाल-भोगायता-महोदयः आसीत्। द्वितीयसत्रे विश्वविद्यालयेन सञ्चालितस्य महाविद्यालयस्य प्राचार्यः डॉ. नरेन्द्रकुमार-पण्ड्या-महोदयः अध्यक्षत्वेन उपस्थाय शोधपत्रप्रस्तोतृणां मार्गदर्शनम् अकरोत्। अस्य कार्यक्रमस्य संयोजनं डॉ. पंकजकुमारः रावलः डॉ. आशा माडकः च अकुरुताम्। सम्पूर्णोद्यं कार्यक्रमः वेबेक्स माध्यमेन आयोजितः आसीत्। कार्यक्रमान्ते डॉ. आशा माडक सर्वेषाम् अतिथीनां महानुभावानां शोधपत्रप्रस्तोतृणां च धन्यवादज्ञापनम् अकरोत्।

*Somjyoti (The University News Letter – Issue 25 & 26
(July 2020 To December 2020), Page – 26*

वेदविषयकः राष्ट्रियः परिसंवादः (वेबिनार)



वेदविषयके परिसंवादे अध्यक्षपदे भाषमाणः प्रो. गोपबन्धुमिश्रवर्यः



वेदविषयके परिसंवादे भाषमाणः श्रीराममूर्तिः चतुर्वेदी महोदयः



वेदविषयके परिसंवादे संचालकः डॉ. शशुभ्रः पाणिग्राही महोदयः

श्रीसोमनाथसंस्कृतविश्वविद्यालयद्वारा पूज्यानां कुलपतिवर्याणामाध्यक्षे प्रेरणया मार्गदर्शनेन च "वेदाध्ययनम् आधुनिकसमाजश्च" इति विषयमाश्रित्य एकः वेदविषयकः परिसंवादः(वेबिनार) २४/१२/२०२० तमे दिनाङ्के गुरुवासरे समायोजितः। कार्यक्रमेऽस्मिन् २७ शोधपत्राणि शोधकृद्भिः प्रस्तुतानि आसन्। अस्मिन् परिसंवादे उद्घाटनसत्रे मुख्यातिथिरूपेण महात्मा गान्धी काशीविद्यापीठस्य संस्कृतविभागस्य पूर्वतनविभागाध्यक्षः प्रो. राममूर्ति-चतुर्वेदिमहोदयः सम्प्राप्तः।

अस्याः संगोष्ठ्याः प्रारम्भः पूर्वाह्णे एकादशवादने काण्वशाखीयवैदिकमङ्गलाचरणेन प्रारब्धः। अस्य सत्रस्य सत्राध्यक्षपदं विभूषितवान् अस्माकं श्रीसोमनाथसंस्कृतविश्वविद्यालयस्य माननीयः कुलपतिः प्रो. गोपबन्धु-मिश्र-महोदयः। सञ्चालकः डॉ. शशुभ्रः पाणिग्राही महोदयः आसीत्। तत्र मुख्यातिथिमहोदयस्य वक्तव्यसारः आसीत् यत् वेदस्य समाजसम्बद्धाः सन्देशाः आधुनिकसमाजसमृद्धौ लोके अस्माभिर्वेदिकैः प्रसारणीयाः इति। ततश्च अध्यक्षपदे आसीनस्य मान्यस्य कुलपतिवर्यस्य वक्तव्यसारः अयमासीत् यत् वेदस्तु सम्पूर्णविश्वसमाजस्य विषये मार्गदर्शनं करोति। तस्मात् यानि नैतिकमूल्यानि, कुपि-वाणिज्यादिसम्बद्धानि वैज्ञानिकतत्त्वानि वैदिकमन्त्रेषु ब्राह्मण-आरण्यक-उपनिषत्सु च निहितानि सन्ति, तानि तत्त्वानि आधुनिकसमाजे व्यवहर्तव्यानि। अस्मिन् सत्रे धन्यवादविज्ञापनं व्याकरणविभागाध्यक्षः प्रो. विनोदकुमार-सा महोदयः अकरोत्। अस्य कार्यक्रमस्य द्वितीयं सत्रम् अपराह्णे द्विवादने प्रो. देवेन्द्रनाथ-पाण्डेय-महोदयस्य आध्यक्षत्वे प्रारब्धम्। अस्मिन् सत्रे सत्रसञ्चालकः आसीत् श्रीविपुलकुमार-जादवमहोदयः। सत्रमिदं ५.०० वादनं यावत् प्राचलत्। एवम् अयं कार्यक्रमः सफलतया विश्वविद्यालयेन समायोजितः।

*Somjyoti (The University News Letter – Issue 25 & 26
(July 2020 To December 2020), Page – 26*

जनवरी-मार्च २०२१
07
सोमज्योति: (अङ्कः-२७)

दर्शनविषयकः परिसंवादः (वेबिनार)

१७-०२-२०२१ तमे दिनाङ्के श्रीसोमनाथ-संस्कृत-युनिवर्सिटी IQAC, अनुस्नातक-विभागः तथा युनिवर्सिटी-संचालित-संस्कृत-कॉलेज इत्येतासां संस्थानां संयुक्त-तत्त्वावधाने 'सिद्धान्तानामवबोधने न्यायानाम् उपयोगिता' इति दर्शनविषयकः एकदिवसीयः वेबिनार कार्यक्रमः आयोजितः। अस्य उद्घाटनकार्यक्रमे सम्पूर्णानन्द-संस्कृत-विश्वविद्यालयस्य माननीयः कुलपतिमहोदयः प्रो. राजाराम शुक्लमहोदयः मुख्यवक्तृत्वेन विशिष्टातिथित्वेन समुपस्थाय सदसः मार्गदर्शनमकरोत्। उद्घाटनसत्रे श्रीसोमनाथसंस्कृतविश्वविद्यालयस्य माननीयः कुलपतिः प्रो. गोपबन्धुमिश्रमहोदयः आध्यक्ष्यम् ऊढवान्। सत्रारम्भे डॉ. शशुभ्रपाणिग्राही महोदयः मान्यवराणाम् अतिथीनां स्वागतवचांसि ऊचुः। दर्शनविभागस्य प्राध्यापकः संयोजकान्यतरः डॉ. जानकीशरण आचार्यमहोदयः प्रास्ताविकम् अकरोत्। सत्रेऽस्मिन् कर्नाटकविश्वविद्यालयतः शोधच्छात्रः शम्भुनाथ भट्टः, राष्ट्रिय-संस्कृत-विश्वविद्यालयतः (तिरुपतिः) डॉ. यशस्वी, श्रीसोमनाथसंस्कृत-विश्वविद्यालयतः डॉ. पङ्कजकुमारः रावलः, एते त्रयः अपि स्वीयानि शोधपत्राणि पठितवन्तः। सत्रेऽस्मिन् विश्वविद्यालयस्य कुलसचिवः डॉ. दशरथजादवमहोदयः अपि उपस्थितः। अथ च विश्वविद्यालयस्य तत्तद्विभागस्य अध्याक्षाः, आचार्याः, सहाचार्याः, प्राध्यापकाः, अन्तेवासिनः छात्राः अपि उपस्थिताः आसन्। प्रथमसत्रस्यान्ते पुराणविभागस्य प्राध्यापकः डॉ. पङ्कजकुमारः रावलः कार्यक्रमे उपस्थितानां सर्वेषां धन्यवादार्पणमपि अकरोत्।

प्रो. देवेन्द्रनाथ-पाण्डेयमहोदयः दर्शनवेबिनारकार्यक्रमस्य द्वितीय-सत्रस्य आध्यक्ष्यम् ऊढवान्। सत्रेऽस्मिन् मुख्यशीर्षकमुपलक्ष्य बहवः विषयाः शोधच्छात्रैः समुस्थापिताः। सम्पूर्णं परिसंवादे आहूय १८ शोधपत्राणि पठितानि। अस्य दर्शनवेबिनारकार्यक्रमस्य संयोजकौ डॉ. वी. उमा महेश्वरी, डॉ. जानकीशरणः आचार्यः च आस्ताम्। द्वितीयसत्रान्ते सर्वेषामपि धन्यवादज्ञापनं डॉ. जानकीशरण-आचार्यमहोदयेन कृतम्। अन्ते पूर्णतामन्त्रेण कार्यक्रमः पूर्णः अभवत्। सत्रद्वयस्य सञ्चालनं डॉ. वी. उमा महेश्वरी अकरोत्।

Gopabandhu Mishra

Rajaram Shukla

Shashidhar Panigrahi

Vinoth Kumar Sa

Somjyoti (The University News Letter –Issue-27 January to March 2021, Page – 07

